

రసలోలిత

బస్టాండ్ జనసముద్రంలా వుంది.

సముద్ర మధ్యంలో ద్వీపంలో వుంది ఒక్కతే - రుక్మిణి.

ఆమె సెమినార్ లో పాల్గొనాలని వచ్చిందక్కడికి. మూడు రోజులూ మూడు యుగాల్లాగే గడిచిపోయాయి అఖిల భారత స్థాయిలో ఒక్కో ప్రాంతానికి ఒకరిద్దరుగా ఎన్నిక చేసి గృహిణుల సెమినార్ అది.

ఆ జిల్లా కలెక్టర్ కొత్తగా రిక్రూట్ అయి వచ్చింది.

ఆమె జీవిత చెలికాడూ కలెక్టరే.

వాళ్ల దాంపత్యం వున్నమి వెన్నెల్లు పరిమళించి పారిజాతంలా వుంది కాబోలు - అందుకే గృహిణుల సెమినార్ ఏర్పాటుచేసింది. ఉద్యోగినులు, వ్యాపారులు, పల్లెపడుచులు రకరకాల జీవన స్థాయిలో వున్న భార్యలని ఓ కప్పుక్రిందకిచేర్చింది ఆమె.

చర్చ - ఈనాటి సాంఘిక వ్యవస్థలో దృఢ పడవలసిన భార్యాభర్తలు సహృదయ సంబంధాలు.....

ఇక్కడికి రుక్మిణి రావడమే విశేషం.

ఆ వూరి చైర్మన్ గారి భార్య ఈ లేడీ కలెక్టరుగారికి బాగా పరిచయం. ఆమె రుక్మిణి పేరు సూచించింది.

ముందు రుక్మిణి యివ్వపడలేదు.

పరమశివానికి యివ్వంటే బొత్తిగా యివ్వం లేదు.

అప్పుడే పూచిన మావింమ్మపై వాలి కొసరి కొసరి కుహూ నినాదాలు పలికే కోకిల్లాగా, తొలిసారిగా పూసి తలెత్తి లోకాన్ని పాలిస్తోన్నంత గర్వంగా చూసే కేతకిలా, శ్రావణ మేఘమాలికల కదలికకే కదిలిపోయి నర్తించే కేకిలా వుండే రుక్మిణి - తన స్వంతం.

తానై మూడుముళ్ల బిగించి తనకోసం తన యింటికి తెచ్చుకున్న ఇంటి యిల్లాలు.

ఆమె చదువు - సంస్కారం, భావుకత, సాందర్య సౌకుమార్యాలు, అందచందాలు అన్నీ - అన్నీ - తనకే - తనకే స్వంతం.....

ఇంకెవ్వరూ చూడకూడదు - అనేది అతని మనస్తత్వం. అయితే రుక్మిణికి తప్పించుకునే వీల్లేకపోయింది.

యామినీ నరస్యలి

పదిహేను పదహారు సంవత్సరాలు కాపురం చేశాక కూడా పదహారు సంద్ మిడి
మధ్యపున్నట్టుండే రుక్మిణి అన్నా, ఆమె తీయని గొంతు విన్నా చై రెన్ గారి భార్యకి అపురూపమైన
ఆరాధన.

భూలోకానికి షికారొచ్చినట్లు ఎప్పుడూ తాజాగా వుండే రుక్మిణిలోని దైవత్వంలాటి
లావణ్యం అంటే ఆమెకి ఆరాధన అందుకే ఆమెని బలవంతం చేసింది. పరమశివం కాదన
లేకపోయాడు.

వేళ్లేది అందరూ అడవాళ్లే.

వుండేది అంతా ఆడవాళ్లే.

పూల వనంలా బృందావనంలా వుండే స్త్రీల మధ్య తన భార్య పారిజాతంలా
పరిమళించటం అతనికి మాత్రం అయిష్టనూ!

అదిగో అలా వచ్చిందక్కడికి రుక్మిణి.

అందం వేరు ఆత్మవేరు.

సౌందర్యం వేరు సౌకుమార్యం వేరు.

చదువొక తీరు సంస్కారం ఒక తెన్ను. వచ్చిన ఆడవాళ్లు వచ్చిన పనే మర్చిపోయారు.

స్త్రీ సహజమైన యిర్వ్యాసూయలు కోపతాపాల మధ్య చర్చనీయాంశం మరుగునపడి
పోయింది.

ముగ్గురాడవాళ్లు కలిస్తేనే పట్టపగలు మక్కలు రాల్తాయనుకుంటే మూడొందల
మంది.... వివిధ ప్రాంతాలు..... మతాలు..... భాషలు..... సంస్కృతి ఒకచో కలిస్తే! చదువు సంస్కారం,
సభ్యత త్రివేణి సంగమంలా వుండవలసిన చోటు వరదపోటున వుండే సప్త గోదావరంలా
అయిపోయింది.

అన్నిటికీ మించి రుక్మిణి ఆశించింది...

రఘు రసావిష్కరణాగమనం..

అయితే అతను రాలేదు...

రాక అవుతుందనునున్న అతని రాక అతను రాక నీరస నీరవ నిరీహ నిర్విమేషమయి
పోయింది.

అదిగో ఆస్థితిలో.....

మూడు యుగాలు గడిపి, బ్రతుకు జీవుడా అనుకుంటూ గుండె నిండవలసిన వేళలో,
రసపల్లవాలు చిగర్చవలసిన ఆమనిలో బ్రతుకు బరువును లాగే నిశీధిలా, ఆమనే లేని యామినిలా
నిరాశా నిస్పృహలు నిండిన పేద గుండెతో

ఒంటరిగా

జనసముద్ర మధ్యంలో



కొందరు సూర్యదర్శనం చేసుకోండే భోజనం చేయరు. నర్సయ్యతువులో రెండు మూడు రోజులు ముసురు పట్టి ఎండ పొలకువే కనిపించదు. అయినా వాళ్లలాగే వుంటారు. అప్పుడెప్పుడో రవి కిరణసహితుడై

అప్పుల్లో మునిగి తేలే మార్గమే కనిపించని దుర్బర మానసికావస్థలో లక్షల రూపాయలు లాటరీ రూపంలో భాగ్యలక్ష్మి....

అంతు తెలియని అందోళనా తిమిరంలో ఆత్మజ్యోతి ఒక్కసారిగా.....

కనిపించినట్లు

ఆ బస్టాండుల్లో-

ఆ జనసమూహాన్ని చీల్చుకుంటూ

కోటి మంది లోనయినా తన ప్రత్యేక రూపు నిలుపుకునే రాఘవ ...రఘు....అతని దర్శనం

రుక్మిణికి కనువిందైంది.



‘ఈ గుండెమీద శయనిస్తే ఎంత చల్లగా వుంది రఘూ! ఇది నా హృదయ సింహాసనం లాగా, నా పట్టుపాన్పు లాగా నాకోసమే నువ్వు జన్మించావన్న మధుర భావన.....

‘మినీ.....’

జలతరంగిణిపై సవ్యస్వరాల్లో రెండే రెండు అతి మనోమోహనంగా, కళ్యాణావహంగా ఎదను మీటినట్లు వినిపించింది.

‘రఘూ! మూడు రోజులు మూడు యుగాలుగా ఎదురుచూశాను. కళ్లు కాయలు కాచి పోయాయి. గుండె బరువు తగ్గిపోదు. ఎదలోపలి వేదన వెలుపడదు. చెప్పుకోలానికి నువ్వు లేవు. బాధ పంచుకునేది కాదు వెలుసరించేదీ కాదు. ఎలా భరించానో!’

ఆమె అతని గుండెలపై కూర్చిన పూల చెండులా పడుకుని వుంది. పొందలేనిదేదో పొందగలిగిన తృప్తి కళ్లల్లో కాపురం పెట్టింది. రసమయ సంగీతం వింటూ పులకరించిపోతున్న భావన. మధుగ మధుర మృదువీచికలకు పరవశిస్తున్న అనుభూతి.

అతనామె కురులు సరరించాడు.

అతి నెమ్మదిగా వీపు నిమిరాడు.

ఆ స్పర్శ ఓ వరసవేది

ఆ అనునయం మనోనయనపర్వరసమయం

ఆ చేయి పది జన్మలకి సరిపడా తృప్తినిచ్చే హాయి సమకూర్చే రేయి.

అతనేమీ జవాబివ్వలేదు.

దేవీ సన్నిధానంలో మనో నేత్రాలకి నయనానందకరంగా దేవీ దర్శనం పొందిన ఏకాంత

బక్తశిఖామణి మాససిక స్థాయిలో వున్నాడతను.

‘నా ఉత్తరం అందలేదా!’

అందలేదన్నట్టుగా అతని చేయికదలాడింది.

‘నువ్వొస్తావని - జీవితంలో అపూర్వంగా లభించిన యీ సువర్ణావకాశంలో మనకు ఏకాంతం లభిస్తుందని యీ మూడు రోజులూ మూడు మన్వంతరాలకి సరిపడా తాదాత్మ్యం సొందవచ్చని గుండె గుడిగా చేసి ఆరాధించి, ఆరాధనార్చన అందుకోవచ్చని ఎంత ఆశపడ్డాను.

కోరిందేది కొంగు బంగారం కాదేమో!

కోర్కెల హరివిల్లు మనస్సులో విరుస్తుందే తప్ప జీవితంలో విరయదేమో!

కలలెప్పుడూ కల్లలుగానే వుండిపోయి ఫలించనేమో!

మరి అలాబప్పుడు-ఎందుకీ తపనలు? ఎందుకీ రసలాలన? ఏల యీ ఆవేదన? ఎందుకోసమీ ఆరాటం.... గుండె గులాబీ దండై గుబాళించేదెందుకు?

‘ఎందుకు? ఎందుకు రఘూ?’

అతనేం జవాబు చెప్పలేదు.

ఎక్కడో ఎదలోయల్లో కదలాడి ఎగసి ఎగసి, అలసి సొలసి కంటి మార్గాన కదిలి, ప్రిదిలి చెదరి జారిన కన్నీటి చుక్క....

ఆమె ఎక్కడ గమనిస్తోందన్న శంకతో-

అది ఒక చుక్కయి....జారి.... ఆమె సిగలో.... అతని మనస్సు అగ్రొత్తిగా మారి పొగలై సెగలై పూవైనట్టున్న ఒక గులాబీ విరిబాల దోసిట్లో జారిపడింది.

తప్పున శబ్దం కాలేదు.

బరువెక్కిన గుండె బాధతో నిట్టూర్చి మూగవోయింది.

‘రఘూ! టైమెంతయింది?’

అతను జవాబివ్వలేదు.

గడియారం చూసుకుంటే యిద్దర్నీ విడదీసేందుకు కాలం సెకన్లయి-నిమిషాలయి-గంటలయి ఎలా పరిగెడ్డోందో తెలుస్తుంది.

విడిపోవటానికి సమయం సమీపిస్తోందని గుర్తు చేస్తోంది.

తెలిసి తెలిసీ గుండెకెనరు గాలం గుచ్చుకుంటారు? ఎదకెనరు ఉరి వేసుకుంటారు?

అందుకే రాఘవ గడియారం చేతినుంచి తీసి టేబిల్ పై పెట్టాడు.

‘నాకు బస్ టైం అవుతుందేమో!’

అతని నాభి నుండి బయలుదేరిన దుఃఖవీచిక గుండెదాకా వచ్చి గాఢంగా స్పృశించి గొంతుని తడిమి నులిమి నులిమి అక్కడే తానూ....

ఆమె తలెత్తి చూసింది.

బంగారు రంగులో ముద్దుచూసు... గులాబీ వర్ణంలో చెక్కిళ్లు, ప్రేమ పరాగ రంజితమైన సెదాలు. వాటిపై తుమ్మెద రెక్కలాంటి మీసం ఆపై ప్రేమకాసారాల్లాటి, వలపు వాకిళ్లవంటి కనులు....

మకర సంక్రమణ వేళలో నూటిగా జారిన రవి కిరణం లాంటి నాసిక. అందమైన నెన్నుదురు.... ఆపై సెలయేటి నురగల్లాగ సాగరతరంగాల్లాగా తన మనసు దోచుకున్న ఉంగరాల ముంగురులు.

ఎంత సోయగం! ఏమందం?

ఈ అందం-దీన్ని మించిన మానసిక సౌందర్యం.

ఇవే కదా తనని జన్మ జన్మల బందీని చేసింది.

ఇలా కనులలో కనులు చేర్చి అలాగే తనవితీరా జీవితాంతం చూస్తూ ఉండిపోవచ్చు ఎక్కడి ఆకలి... ఎక్కడి దాహం... తీరిన సౌందర్య దాహం ముందు అనన్నీ గవ్ చిప్....

నరాల్లో అలజడి వుండదు. నరాల రహదారుల్లో ప్రేమ జలపాతాల నెమ్మదైన ప్రవహింపు... గుండె ఝల్లునుంటుందే కానీ గుబులుండదు. రక్తం శాంతంగా వెన్నెల తేరినట్లుంటుంది. అంతేకానీ హోరున పరిగెత్తదు....

ఎంత ఎంత అనుభూతి?

ఈ అనుభూతికి అద్దంపట్టే యీ అందమైన అనుభవం!

తను జీవితంలో యీ ప్రేమ - ఈ ప్రశాంతత - ఈ అనురాగమయ లోలత కోరుకుంది. కానీ లభించిందేమిటి?

బరవెక్కబోయిన గుండె ఒక్కసారిగా - రాబోయే ఆ ఆలోచనా ప్రవాహాన్ని విదిల్చింది. విరిగిన కెరటం విసిరేసినట్లు ఆ చేదు అనుభవాల ఆలోచనలకి అక్కడే ఆనకట్ట.

‘మినీ....’

‘ప్రభూ!’

‘ఈ ఏకాంతం లభిస్తుందని ఎన్నడూ అనుకోలేదు.’

‘నే కలగన్నానా? యావజ్జీవ కారాగారా శిక్ష పొందినా ఎప్పుడో విడుదల వుంది కానీ మనకు...’

‘మనకూ ఓ సువర్ణావకాశం....’

‘ఎప్పుడు?’ ఆత్మత ఆరాటం గుండెని గొంతుకలోకి తెచ్చాయి.

‘బాధ్యతల నుంచి విడుదలయి-’

‘అదెప్పుడో’

‘ఇంకెన్నేళ్లకయినా అవనీ - మినీ - నేనూ, నా భార్య నా పిల్లలు అనేది నాకు లేదు. అదేదో కార్యకారణ సంబంధం. తాళి కట్టినందుకు, కలసిన శరీరాలకు కలిమి లభించినందుకు

వాళ్లకి సాంఘిక న్యాయం చేకూర్చాలి. చదువులు ఉద్యోగాలు పెళ్ళిళ్లు యివి కొంత బరువును సడలిస్తే, ఆర్థికంగా బలం యిచ్చి కొడుకుల చెంత ఆమెని చేరిస్తే ఆపై నా కోసం కలవరించే ప్రాణి కోసం నా జీవనయానం మొదలవుతుంది. కొన్నేళ్లలో-కొన్నాళ్లలో - వెన్నెల బయళ్లలో ప్రకృతి ఒడిలో - నీ ఒడిలో తృప్తిగా శయనిస్తాను....'

ఆమె అతని ఆరాధనకి, ఆశయాల అవధికి అభినందన చందనంగా అతని ఎడ రొమ్ముపై వాలిపోయింది.

అతనామెని పూలహారంలా స్పృశించాడు.

'మరి....నేను....'

'నీవు అంతే.... కూతుర్ని అత్తింటికి సాగనంపి, కోడలికి పెత్తనం అప్పగించి... ఆపై.... ఆపయిన అతను పూర్తిచేయలేదు.

'లోకం ఒప్పుకుంటుందా?'

'అప్పుడు - ఆ నాల్గసదుల నడిమి వయసులో యింకా లోకాన్ని లెక్కించాలా?'

'కానీ - కాకుల్లా కూస్తారు....'

'వినిపించని విహాయన వీధి హద్దుగా ఎవటికో ఏ దూరతీరాలకో ఏ నదీగర్భంలో వున్న యిసుక తిన్నెల బయళ్లకో-వెళ్లిపోదాం...'

ఆమె మదిలో ఏదో దృఢనిర్ణయం.

'రఘూ!'

'మినీ!'

అతని అరటి మొగ్గలాటి అరచేతిలో అరవిందం కంటే మృదువైన తన చేయి వేసింది.

'ప్రామిస్!'

'ప్రామిస్!'

'మళ్ళీ యిలా కలుసుకునే యోగం వుంటుందో వుండదో - ఎప్పుడో ఎన్నడో అవకాశం లభిస్తుందని ఆశే ఆధారంగా జీవిక సాగిస్తున్నాను. నీకు ట్రాన్స్ఫర్ అయి అక్కడికే మళ్ళీ వస్తే రోజుకో.... వారానికో.... నెలకో... సంవత్సరానిలో - ఎప్పుడో - ఏదో బజార్లలో- హోటల్ లోనో, సినిమా హాల్ లోనో, ఏదైనా ఫంక్షన్ లోనో, దసరాకో, ఉగాదికో నిన్ను దేవునిలా చూస్తానని ఆశ వుంటుంది. కానీ నీకు బదిలీ రాదు. నాకు కోరిక తీరదు-'

క్షణ క్షణానికి బరువెక్కుతోంది కంతం.

దుఃఖోద్విగ్న మానసం....

స్వాంతన లభించేట్టుగా ఆమె వెన్నుపై అతని చేయి...

ఆమె శాంతించింది.

'అందుకే యిప్పుడే నా గుండె విప్పుతున్నా... ఈ బరువూ బాధ్యతలు తీరగానే....

ఒక్క క్షణ విలంబనమయినా యీ ఎద ఓర్చుకోదు. నీకు ఎక్స్ప్రెస్ టెలిగ్రాం యిచ్చేసి రైల్వేకిస్తా... నువ్వు ఆపై నా తోడుగా... జోడుగా... నీడగా.... అండగా....'

'బ్రతుకు పున్నమిలో రాకాశశి ఉదయించే ఆ వేళకై కలువలా....'

'మళ్ళీ కలుసుకుంటామనే ఆశ.....ఇప్పుడు విడిపోతున్నామనే దుర్భర వియోగవ్యధ.... ఎంత సంఘర్షణ....'

'నీకై నిరీక్షిస్తూ... ఆ క్షణాలకై విక్షిస్తూ..... అంతదాకా ఆశగా జీవిస్తూ.... నయనాభిరామమై నా జీవన రాగానివై రసపల్లవంగా హాస వెల్లువగా వస్తావని....'

ఆమె పాదాలు మృదువుగా... ప్రేమగా..... ఆరాధనా పూర్వకంగా రెండు చేతులతో....

● 26-7-85 ఆంధ్రజ్యోతి సచిత్ర వారపత్రిక ●